

**ГЛАВНОЕ
АРХИВНОЕ УПРАВЛЕНИЕ
ПРИ КАБИНЕТЕ
МИНИСТРОВ
РЕСПУБЛИКИ
ТАТАРСТАН
(ТАТГЛАВАРХИВ)**



**ТАТАРСТАН
РЕСПУБЛИКАСЫ
МИНИСТРЛАР КАБИНЕТЫ
КАРШЫНДАГЫ
БАШ АРХИВ ИДАРӘСЕ
(ТАТБАШАРХИВ)**

БОЕРЫК

14.03.2016

№ 026-од

Казан шәһәре

«Татарстан Республикасы
Министрлар Кабинеты каршындагы
Баш архив идарәсе каршындагы
Ижтимагый совет турында»

«Татарстан Республикасы министрлыгы, дәүләт комитеты,
ведомствосы каршындагы ижтимагый совет турында» Татарстан
Республикасы Министрлар Кабинетының 18.11.2010 № 906 карары нигезендә
б о е р ы к б и р э м:

1. Татарстан Республикасы Министрлар Кабинеты каршындагы Баш архив идарәсе каршында Ижтимагый совет төзәргә.
2. Татарстан Республикасы Министрлар Кабинеты каршындагы Баш архив идарәсе каршындагы Ижтимагый совет турындагы кушымта итеп бирелүче нигезләмәне расларга.
3. Әлеге боерыкның үтәлешен тикшереп торуны үземдә калдырам.

Башлык вазыйфаларын башкаручы

Р. А. Шәйхетдинова

«Татарстан Республикасы Министрлар Кабинеты каршындагы

Баш архив идарәсе каршындагы Ижтимагый совет турында»
14.03.2016 № 026-од боерыгына
килештерү кәгазе

Башкаручы:	Гаффарова Г.В.	архив документларыннан фәнни файдалану һәм халыкара элемтэләр секторының әйдәүче киңәшчесе	
Килештерелде:	Мөстәкыймов И.А.	архив документларыннан фәнни файдалану һәм халыкара элемтэләр секторы мөдире	
	Миңнеәхмәтова В.Г.	хокукый һәм кадрлар бүлеге башлыгы	

Татарстан Республикасы
Министрлар Кабинеты каршындагы
Баш архив идарәсенен
14.03.2016 г. № 026-од боерыгы белән
РАСЛАНДЫ

Татарстан Республикасы Министрлар Кабинеты каршындагы
Баш архив идарәсе каршындагы
Ижтимагый совет турында
нигезләмә

1. Гомуми нигезләмәләр
- 2.

1. 1. Татарстан Республикасы Министрлар Кабинеты каршындагы архив эше өлкәсендә дәүләт идарәсен гамәлгә ашыра торган Баш архив идарәсе (алга таба – Татбашархив) каршындагы Татарстан Республикасында тиешле өлкәдә дәүләт сәясәтен формалаштырганда һәм гамәлгә ашырганда гражданнар ирекләрен һәм хокукларын һәм ижтимагый берләшмәләр һәм дәүләтнеке булмаган коммерциячел булмаган бүтән оешмалар хокукларын, гражданнарның сыйфатлы хезмәт күрсәтүләргә, аларның нәтижелеләгенә һәм иминлегенә хокукларын гамәлгә ашыруга, халыкка хезмәт күрсәтү өлкәсендә тикшереп торунуң һәм күзәтчелекнең дәүләт системасын камилләштерүгә бәйле мәсьәләләрне караучы, шулай ук әлеге Нигезләмә белән каралган бүтән вәкаләтләрне гамәлгә ашыручы Ижтимагый совет.

1.2. Ижтимагый совет составы һәм саны Татбашархив боерыгы белән раслана.

1.3. Ижтимагый совет үз эшчәнлегендә Россия Федерациясе Конституциясенә, федераль конституциячел законнарға, Россия Федерациясе Президенты указларына һәм күрсәтмәләренә, Россия Федерациясе Хөкүмәте карарларына һәм күрсәтмәләренә, Татарстан Республикасы Конституциясенә, Татарстан Республикасы законнарына, Татарстан Республикасы Хөкүмәте карарларына һәм күрсәтмәләренә, шулай ук әлеге Нигезләмәгә таяна.

1.4. Ижтимагый совет карарлары тәкъдим итү характерында була.

1.5. Ижтимагый совет үз эшчәнлеген ижтимагый башлангычларда гамәлгә ашыра.

1.6. Ижтимагый совет эше ирекле нигезгә, Россия Федерациясенен һәм Татарстан Республикасының гамәлдәге законнары нигезендә ачыклыкка һәм партнерлыкка корыла.

1.7. Ижтимагый совет үз эшен граждан жәмгыяте институтларының, дәүләт хакимияте органнарының һәм жирле үзидарә органнарының, массакүләм мәгълүмат чаралары вәкилләренен үзара кызыксынуы нигезендә гамәлгә ашыра.

2. Ижтимагый советның максатлары, бурычлары һәм вәкаләтләре

2.1. Ижтимагый совет эшчәнлегенә төп максатлары түбәндәгеләр була:

гражданнар ихтыяжларын һәм мәнфәгатьләрен исәпкә алу, гражданнар хокукларын һәм ирекләрен, ижтимагый берләшмәләр һәм архив эше өлкәсендә дәүләт сәясәтен формалаштырганда һәм гамәлгә ашырганда дәүләтнеке булмаган коммерциячел булмаган бүтән оешмалар хокукларын яклау;

ижтимагый, һөнәри һәм ижат берләшмәләре вәкилләрен архив эшчәнлегенә кагылышлы мәсьәләләр буенча дәүләт сәясәтенә төп юнәлешләрен эшләүгә җәлеп итү, Татбашархив эшчәнлегенә ачыклык һәм хәбәрдарлык принцибын тормышка ашыру;

Татарстан Республикасы дәүләт архивлары тарафыннан күрсәтелә торган дәүләт хезмәтләре сыйфатын ижтимагый тикшереп торуну көчәйтү, тиешле өлкәдә ачыклык, законлылык һәм һөнәри осталык принципларын үстерү.

2.2. Ижтимагый совет бурычлары түбәндәгеләр була:

архив эше өлкәсендә дәүләт сәясәтен камилләштерү буенча тәкъдимнәр әзерләү;

архив эшчәнлегенә мәсьәләләренә кагылышлы норматив хокукый актлар проектларына ижтимагый экспертиза уздыру, шул исәптән Татбашархив тарафыннан әзерләнүче дәүләт программалары проектлары буенча фикер алышулар уздыру;

Татбашархив тарафыннан карарлар кабул иткәндә ижтимагый фикерне исәпкә алу механизмын камилләштерү;

Татбашархив эшчәнлегенә төп юнәлешләре буенча жәмәгатьчелекне мәгълүмат белән тәмин итүне арттыру;

Татарстан Республикасы дәүләт архивлары тарафыннан күрсәтелә торган хезмәтләр сыйфатын бәйсез бәяләү (алга таба – сыйфатны бәйсез бәяләү).

2.3. Ижтимагый совет максатлары һәм бурычлары аның эш нәтижәләренә бәйле рәвештә, шулай ук Россия Федерациясендә икътисадый, социаль һәм сәясәт вазгыятьне исәпкә алып үзгәртелергә һәм аларга өстәмәләр кертелергә мөмкин.

2.4. Ижтимагый совет үзенә йөкләнгән бурычлар чикләрендә, сыйфатны бәйсез бәяләүне гамәлгә ашырган очракта, түбәндәгеләрне башкара:

үзенә карата сыйфатны бәйсез бәяләү уздырыла торган оешмалар исемлеген билгели;

кирәк булганда Татарстан Республикасы дәүләт архивлары тарафыннан күрсәтелә торган хезмәтләр сыйфатын бәйсез бәяләү критерийларын билгели;

сыйфатны бәйсез бәяләү нәтижәләрен, оешмаларның тиешле эшчәнлеген яхшырту турында тәкъдимнәрне Татбашархивка жиберә.

3. Ижтимагый совет составы

3.1. Ижтимагый совет гражданнар, ижтимагый берләшмәләр, шулай ук дәүләтнеке булмаган коммерциячел булмаган оешмалар тәкъдимнәре нигезендә Татбашархив каршындагы Ижтимагый совет рәисе, рәисе урынбасары, секретаре һәм әгъзалары составында формалаштырыла. Ижтимагый советның шәхси составы Татбашархив башлыгы тарафыннан раслана.

3.2. Ижтимагый совет кимендә 5 кеше булган һәм 30 кешедән артмаган составта ирекле катнашу нигезендә формалаштырыла.

3.3. Ижтимагый совет составына гражданнар, шул исәптән ижтимагый берләшмәләр һәм бүтән социаль юнәлешле коммерциячел булмаган оешмалар вәкилләре булган гражданнар керергә мөмкин. Бу чакта аларның һөнәри сыйфатлары, шул исәптән белемнәре, Ижтимагый совет алдына куела торган мәсьәләләр буенча фикер алышу өчен кирәкле шушы өлкәдә эш тәҗрибәсе исәпкә алына.

Ижтимагый совет составына, әлеге пунктның беренче абзацында күрсәтелгән затлар белән беррәттән, Татарстан Республикасы Ижтимагый палатасы тәкъдим иткән затлар Ижтимагый совет әгъзаларының гомуми санының яртысын тәшкил итүче санда кертелә.

Ижтимагый совет составына элегрәк Россия Федерациясе дәүләт вазыйфаларын, Россия Федерациясе дәүләт граждан хезмәте вазыйфаларын, Татарстан Республикасының һәм Россия Федерациясенең бүтән субъектларының дәүләт вазыйфаларын, Татарстан Республикасы дәүләт граждан вазыйфаларын, муниципаль вазыйфаларны һәм муниципаль хезмәт вазыйфаларын биләүче затлар Ижтимагый совет әгъзаларының гомуми санының биштән береннән артмаган санда кертелергә мөмкин.

3.4. Россия Федерациясе дәүләт вазыйфаларын биләүче затлар, Россия Федерациясе дәүләт граждан хезмәте вазыйфаларын биләүче затлар, Татарстан Республикасының һәм Россия Федерациясенең бүтән субъектларының дәүләт вазыйфаларын биләүче затлар, Татарстан Республикасы дәүләт граждан вазыйфаларын биләүче затлар, муниципаль вазыйфаларны һәм муниципаль хезмәт вазыйфаларын биләүче затлар, суд карары нигезендә хокукка сәләтсез дип танылган, бетерелмәгән яисә алынмаган хөкем ителеше булган затлар, шулай ук «Россия Федерациясе Ижтимагый палатасы турында» 2005 елның 4 апрелендәге № 32-ФЗ Федераль закон нигезендәге башка затлар Ижтимагый совет әгъзалары була алмый.

3.5. Ижтимагый совет рәисе һәм рәисе урынбасары Ижтимагый советның беренче утырышында Ижтимагый совет әгъзалары арасыннан, әгәр алар өчен Ижтимагый совет әгъзаларының гомуми санының яртысыннан артыграгы тавыш бирсә, ачык тавыш бирү юлы белән сайлана. Ижтимагый совет рәисен һәм рәисе

урынбасарын сайлау турындагы карар Ижтимагый совет утырышы беркетмәсе белән рәсмиләштерелә.

Ижтимагый совет рәисен һәм рәисе урынбасарын вазыйфасыннан азат итү турындагы мәсьәлә Татбашархив житәкчесе мөрәжәгәте буенча карала, шулай ук Ижтимагый совет тарафыннан аларның шәхси гаризасы яисә Ижтимагый советның барлык әгъзалары санының биштән бере тәкъдиме буенча карала.

Әгәр Ижтимагый совет әгъзаларының гомуми санының яртысыннан артыграгы аның өчен тавыш бирсә, карар кабул ителгән дип санала.

3.6. Ижтимагый совет әгъзасы вәкаләтләре түбәндәге очракта туктатыла:

ул Ижтимагый совет составыннан чыгу турында гариза биргән;

сәламәтлеге торышы аркасында Ижтимагый совет эшендә катнаша алмаган, Ижтимагый совет эшчәнлегеннән үзе читләшкән яисә башка сәбәпләр аркасында;

аңа карата судның гаепләү карары закон көченә кергән;

закон көченә кергән суд карары нигезендә аны хокукка сәләтсез дип таныган яисә хәбәр итмичә килмәгән;

ул әхлак нормаларын дорфа рәвештә бозган – Ижтимагый советның Ижтимагый совет утырышында катнашучы әгъзаларының гомуми санының күпчелек тавышы белән кабул ителгән карары буенча;

Россия Федерациясе гражданлыгы туктатылган;

мәгълүм сәбәпләрсез Ижтимагый совет утырышлары эшендә даими рәвештә (өч мәртәбәдән артык) катнашмаган;

мәгълүм сәбәпләрсез Ижтимагый совет рәисенең яисә рәисе урынбасарының йөкләмәләрен даими рәвештә (ике мәртәбәдән артык) үтәмәгән;

ул Россия Федерациясе дәүләт вазыйфасына, Россия Федерациясе дәүләт граждан хезмәте вазыйфасына, Татарстан Республикасы һәм Россия Федерациясенең бүтән субъектлары дәүләт вазыйфасына, Татарстан Республикасы дәүләт граждан вазыйфасына, муниципаль вазыйфага яисә муниципаль хезмәт вазыйфасына билгеләп куелган;

ул башка дәүләт гражданлыгын (ватандашлыгын) алган.

3.7. Ижтимагый советтагы әгъзалыгын туктату Татбашархив башлыгының Ижтимагый совет әгъзасының язма гаризасы йә Ижтимагый совет рәисенең яисә рәисе урынбасарының күрсәтүе нигезендә, шулай ук әлеге Нигезләмәнең 3.6 пунктында каралган хәлләр ачыкланган очракта кабул ителгән карары нигезендә гамәлгә ашырыла.

Ижтимагый совет эгъзасының сәламәтлеге торышы аркасында, аңа карата суд карарының закон көченә керүе аркасында, Россия Федерациясе гражданлығын туктату аркасында Ижтимагый совет эшчәнлеген башкара алмаган очрақларда, Ижтимагый совет эгъзасы Ижтимагый совет рәисенә яисә рәис урынбасарына шушы фактлар турында хәбәр итәргә тиеш.

3.8. Ижтимагый совет эгъзасы вәкаләтләре Ижтимагый совет күрсәтүе буенча түбәндәге очрақларда Татбашархив башлығы карары белән туктатыла:

Россия Федерациясе жинаять-процессуаль законнары белән билгеләнгән тәртиптә аңа жинаять кылуда гаепләү белдерелгән;

административ кулга алу рәвешендә аңа административ жәза билгеләнгән;

аны дәүләт хакимиятенә закон чыгару (вәкиллекле) органына депутатлыкка кандидат итеп, жирле үзидарә органында сайланулы вазыйфага кандидат итеп, сәяси партиянең кандидатының ышанычлы заты яисә вәкаләтле вәкиле итеп теркәгән, шулай ук Россия Федерациясе референдумың уздыру буенча инициатив төркем составына кергән очрақта.

4. Ижтимагый совет эгъзалары хокуклары һәм бурычлары

4.1. Ижтимагый совет эгъзасы түбәндәге хокукларга ия:

Татбашархив инициативасы буенча уздырыла торган барлык чараларда (утырышларда, киңәшмәләрдә, «түгәрәк өстәлләрдә» һәм башкаларда катнашырга), дәүләт серен тәшкил итүче белешмәләре, шәхси күрсәткечләр турындагы белешмәләре булган мәгълүмат һәм куллану мөмкинлеге чикләнгән мәгълүмат куллануга бәйле рәвештә федераль законнар нигезендә керү чикләнгән чаралардан гайре;

инициатив тәртиптә аналитик язмалар, докладлар һәм башка мәгълүмат-аналитик материаллар әзерләргә һәм Ижтимагый советка жиберергә;

Ижтимагый совет рәисе аша Ижтимагый советның эш планына һәм аның утырышлары көн тәртибенә тәкъдимнәр кертергә;

көн тәртибендәге мәсьәләләрне карауда катнашу өчен Ижтимагый совет утырышына чакырылуы затларның кандидатуралары буенча тәкъдимнәр бирергә;

Ижтимагый совет эгъзалыгыңнан чыгарга.

4.2. Ижтимагый совет эгъзасының бурычлары түбәндәгеләр:

Ижтимагый совет рәисе тарафыңнан бирелгән йөкләмәләрне үтәргә;

Ижтимагый совет эшенә әлеге Нигезләмә белән каралган тәртибен белергә һәм үтәргә;

Ижтимагый совет утырышларында шәхсэн катнашырга;

үзенә йөкләнгән бурычларны хәл итү өчен эксперт, эш төркемнәре, комиссияләр, Ижтимагый совет тарафыннан төзелә торган бүтән эшче органнар эшендә катнашырга.

5. Ижтимагый советның эш тәртибе

5.1. Ижтимагый совет үз эшен Ижтимагый совет рәисе күрсәтмәсе буенча Ижтимагый совет утырышында раслана торган планнар һәм программалар нигезендә оештыра.

5.2. Ижтимагый совет эшен планлаштыру Ижтимагый совет әгъзалары, Ижтимагый совет рәисе һәм Татбашархив тәкъдимнәре нигезендә гамәлгә ашырыла.

5.3. Ижтимагый совет утырышлары кварталга кимендә бер мәртәбә уздырыла. Ижтимагый совет утырышларында кабул ителгән карарлар беркетмә белән рәсмиләштерелә.

Ижтимагый совет утырышлары шулай ук Татарстан Республикасы башкарма хакимияте органнары тарафыннан эзерләнә торган, «Татарстан Республикасы башкарма хакимияте органнары тарафыннан эзерләнә торган, башкарма хакимияте органнар каршындагы ижтимагый советлар утырышларында фикер алышудан башка кабул ителә алмый торган норматив хокукый актлар һәм бүтән документлар составын раслау турында» Татарстан Республикасы Министрлар Кабинетының 29.03.2013 № 214 карары белән расланган Татарстан Республикасы башкарма хакимияте органнары тарафыннан эзерләнә торган, башкарма хакимияте органнар каршындагы ижтимагый советлар утырышларында фикер алышудан башка кабул ителә алмый торган норматив хокукый актлар һәм бүтән документлар исемлегендә каралган, Татбашархив тарафыннан эзерләнгән, Татарстан Республикасы Юстиция министрлыгына теркәү өчен билгеләнгән тәртиптә жибәрелә торган норматив хокукый актлар проектларына бәяләмә биру максатларында Татбашархив инициативасы буенча уздырыла.

5.4. Ижтимагый совет утырышлары, әгәр аларда Ижтимагый совет әгъзаларының өчтән икесе катнашса, тулы хокуклы дип санала. Ижтимагый совет әгъзасы шәхсэн катнаша алмаган очракта, көн тәртибенә кертелгән мәсьәлә буенча үз тавышын һәм үз фикерен язма рәвештә, факсимиль яисә электрон почта аша Ижтимагый советның бүтән әгъзасына тапшырырга мөмкин, ул бу хакта Ижтимагый совет рәисенә яисә рәисе урынбасарына, яисә Ижтимагый совет секретарена алдан хәбәр итәргә тиеш. Ижтимагый совет утырышында катнашучы әгъзалар санына үз тавышларын Ижтимагый советның бүтән әгъзаларына ышанып тапшырган Ижтимагый совет әгъзалары да өстәлә.

Ижтимагый совет тарафыннан әлеге Нигезләмәнең 5.3 пунктындагы икенче абзацында күрсәтелгән норматив хокукый актлар проектларын (норматив хокукый актларны) карау Татбашархив тарафыннан аларны Ижтимагый советка

жибэргэн көннэн ун календарь көн эчендә гамәлгә ашырыла. Бу чакта Ижтимагый совет бәяләмәләрен бирү максатларында тавыш бирүне уздыру алар буенча читтән торып, Ижтимагый советның барлык әгъзаларын сорапшыру рәвешендә гамәлгә ашырылырга мөмкин, сорапшыру нәтижәләре Ижтимагый совет рәисе тарафыннан имзалана торган, ә ул булмаганда – Ижтимагый совет рәисе урынбасары тарафыннан имзалана торган беркетмәгә кертелә. Мондый тавыш бирү почта, телеграф, телетайп аша, телефон, электрон яисә тапшырыла торган һәм кабул ителә торган хәбәрләренң хакыйкый булуын һәм аларның документаль раслануын тәмин итәрлек бүтән төр элементә чарлары аша документлар алмашу юлы белән уздырылырга мөмкин. Читтән торып тавыш бирү уздырган очракта, Ижтимагый совет рәисенң урынбасарына, барлык әгъзаларына тәкъдим ителүче көн тәртибе, Ижтимагый совет тарафыннан бәяләмә бирелергә тиешле норматив хокукый акт проекты (норматив хокукый акт) жибәрелә. Ижтимагый совет әгъзалары кирәк чакта карала торган норматив хокукый акт проекты (норматив хокукый акт) буенча Татбашархивтан өстәмә материаллар һәм мәгълүмат соратып алалар.

Ижтимагый совет карарлары гади күпчелек тавыш белән кабул ителә.

5.5. Ижтимагый совет утырышларын Ижтимагый совет рәисе уздыра, ә ул булмаган очракта – Ижтимагый совет рәисе урынбасары.

5.6. Ижтимагый советның аңа йөкләнгән максатлар, бурычлар, вәкаләтләр нигезендә кабул ителә торган карарлары тәкъдим итү характерында була һәм кызыксынучы затларга Ижтимагый совет утырышы беркетмәсеннән өземтә рәвешендә яисә Ижтимагый совет карары буенча бүтән алым белән житкерелә.

5.7. Ижтимагый совет эшчәнлеге турындагы мәгълүмат «Интернет» мәгълүмат-телекоммуникация челтәрендәге «Татарстан Республикасы Министрлар Кабинеты каршындагы Баш архив идарәсе» сайтының «Татарстан Республикасы Министрлар Кабинеты каршындагы Баш архив идарәсенң Ижтимагый советы» бүлегендә урнаштырыла.

5.8. Ижтимагый совет рәисе:

Ижтимагый совет эшчәнлегенә гомуми житәкчелек итә;

Ижтимагый совет утырышын алып бара;

Ижтимагый совет әгъзалары тәкъдимнәре нигезендә Ижтимагый совет эше планын әзерли, шулай ук аларга үзгәрешләр кертә һәм Ижтимагый совет раславына тәкъдим итә;

Ижтимагый совет утырышын оештыра;

Ижтимагый совет утырышының көн тәртибен раслай;

Ижтимагый совет рекомендацияләренә, беркетмәләренә һәм Ижтимагый советның бүтән документларына имза сала;

Ижтимагый совет утырышларын уздыру вакытын һәм урынын билгели;

Ижтимагый совет эшчәнлеге, аңа йөкләнгән максатлар һәм бурычлар кысаларында Ижтимагый совет әгъзаларына йөкләмәләр бирә;

гарызнамәләргә, рекомендацияләргә, тәкъдимнәргә, җавапларга, аңлатуларга һәм мөрәжәгатьләргә Ижтимагый совет исемнән имза сала;

Ижтимагый совет эшчәнлеген тәмин итү өчен кирәкле бүтән функцияләрне гамәлгә ашыра.

5.9. Ижтимагый совет рәисе урынбасары:

Ижтимагый совет рәисе булмаган вакытта аның функцияләрен үти;

Ижтимагый совет утырышларын әзерләүне оештыра;

Ижтимагый совет утырышлары көн тәртибен төзи һәм аны Ижтимагый совет рәисе раславына тәкъдим итә;

Ижтимагый совет рәисе кушуы буенча Ижтимагый совет эшчәнлеген тәмин итү өчен кирәкле бүтән функцияләрне гамәлгә ашыра.

5.10. Ижтимагый советның җаваплы секретаре:

утырышларга материаллар һәм карарлар проектын әзерләүне оештыра;

Ижтимагый совет әгъзаларына Ижтимагый совет утырышын уздыру вакыты һәм урыны, көн тәртибе турында хәбәр итә, аларны кирәкле мәгълүмат-белешмә материаллары белән тәмин итә;

Ижтимагый советның һәм башкарма органның оештыру хезмәттәшлеген тәмин итә;

Ижтимагый совет эшчәнлеген документаль-техник тәмин итүне гамәлгә ашыра;

Ижтимагый совет утырышлары беркетмәләрен рәсмиләштерә һәм кабул ителгән карарларны тикшереп торуны гамәлгә ашыра;

Ижтимагый совет утырышлары көн тәртибен төзүдә катнаша.

5.11. Ижтимагый совет әгъзалары Ижтимагый совет утырышларында тыңлауга һәм фикер алышуга чыгарыла торган мәсьәләләрне әзерләү өчен эш, эксперт төркемнәренә һәм бүтән эшче төркемнәргә берләшергә, Ижтимагый совет составына кермәүче белгечләрне Ижтимагый совет рәисе урынбасары белән килештерү буенча материаллар әзерләүгә җәлеп итәргә мөмкин.

5.12. Ижтимагый совет карары буенча Ижтимагый совет утырышына башкарма хакимияте органның, коммерциячел булмаган оешмалар, фәнни учреждениеләр вәкилләре, экспертлар һәм кирәкле белешмәләр һәм Ижтимагый

совет тарафыннан карала торган мәсьәләләр буенча бәяләмәләр бирү өчен башка белгечләр дә чакырылырга мөмкин. Ижтимагый совет әгъзалары булмаган массакуләм мәгълүмат чаралары вәкилләре Ижтимагый совет утырышларында Ижтимагый совет чакыруы буенча катнашырга мөмкин.

5.13. Ижтимагый совет каравына кертелә торган материаллар, Ижтимагый советның әлеге мәсьәләләр каралырга тиешле утырышын уздыру көне билгеләнгәннән соң ун календарь көннән дә соңга калмыйча, Ижтимагый совет рәисе урынбасарына тапшырылырга тиеш. Материалларны соңрак срокларда тапшыру Ижтимагый совет рәисе яисә рәисе урынбасары белән килештерелә.

5.14. Ижтимагый совет эшчәнлеген техник һәм оештыру ягыннан тәэмин итү Татбашархив тарафыннан гамәлгә ашырыла.
